

మేం సాధించాం ఇది విద్యార్థుల విజయం'

ధర్మేంద్ర ప్రధాన్ రాజీనామాపై సీజేపీ హర్షం జంతర్ మంతర్ వద్ద విద్యార్థులు సంబరాలు ప్రజాస్వామ్యం విజయమంటూ విపక్షాల స్పందన



కాక్రోచ్ విజయం

కేంద్ర మంత్రి ధర్మేంద్ర ప్రధాన్ రాజీనామా

- కేంద్రం, సీజేపీ మధ్య మూడో విడత చర్చలు
- మరో రెండు కీలక డిమాండ్లకూ కేంద్రం అంగీకారం
- బాధిత విద్యార్థుల కుటుంబాలకు నష్టపరిహారం
- నిరసనకారులపై కేసులు ఎత్తివేస్తామన్న జేపీ నడ్డా
- జంతర్ మంతర్ వద్ద కాక్రోచ్ జనతా పార్టీ సంబరాలు
- భయపడకపోతే విజయం సులభమేనన్న అభిజీత్ దీప్యే
- విద్యార్థులకు ప్రధాని మోదీ క్షమాపణ చెప్పాలి
- కాంగ్రెస్ నేతలు ఖర్గే, రాహుల్ గాంధీ డిమాండ్
- ఇది ప్రజాస్వామ్య విజయమన్న సోనమ్ వాంగ్మక్
- ప్రల్హద్ జోషికి విద్యుత్ శాఖ మంత్రిగా అదనపు బాధ్యతలు

కేంద్ర విద్యుత్ శాఖ నూతన మంత్రిగా ప్రహ్లాద్ జోషి

నూతన విద్యుత్ శాఖ మంత్రిగా ప్రహ్లాద్ జోషికి అదనపు బాధ్యతలు

ప్రధాన్ రాజీనామాను తక్షణమే ఆమోదించిన రాష్ట్రపతి



నీట్ ప్రశ్నపత్రం లీకేజ్ వ్యవహారం దేశవ్యాప్తంగా తీవ్ర చర్చకు దారితీస్తున్న వేళ కీలక పరిణామం చోటుచేసుకుంది. కేంద్ర విద్యుత్ శాఖ మంత్రి ధర్మేంద్ర ప్రధాన్ తన పదవికి రాజీనామా చేశారు. నీట్ యూజీ పరీక్షలో చోటుచేసుకున్న అవకతవకలకు నైతిక బాధ్యత వహిస్తూ ఆ నిర్ణయం తీసుకున్నట్లు ఆయన వెల్లడించారు. తన రాజీనామా లేఖను ప్రధాని నరేంద్ర మోదీకి పంపినట్లు ఎక్స్ వేదికగా తెలిపారు. నీట్ లీకేజీపై విద్యార్థుల ఆందోళనలు, ప్రతిపక్షాల విమర్శలు కొనసాగుతున్న సమయంలో ధర్మేంద్ర ప్రధాన్ రాజీనామా రాజకీయంగా కూడా ప్రాధాన్యం సంతరించుకుంది. కేంద్ర మంత్రులతో జరిగిన చర్చల్లో కాక్రోచ్ జనతాపార్టీ ప్రతినిధులు విద్యుత్ శాఖ మంత్రి రాజీనామా చేయాలని ప్రధాన డిమాండ్ గా పెట్టినట్లు సమాచారం. ఆ డిమాండ్ నేపథ్యంలోనే ఈ పరిణామం చోటుచేసుకున్నట్లు తెలుస్తోంది. రాజీనామా అనంతరం ధర్మేంద్ర ప్రధాన్ స్పందిస్తూ, తనకు వ్యక్తిగత ప్రతిష్ట కంటే విద్యార్థుల భవిష్యత్తు ముఖ్యమని స్పష్టం చేశారు.



ఇందిరమ్మ ఇళ్ల కోసం కాల్ సెంటర్

- ఇందిరమ్మ ఇళ్ల సందేహాల నివృత్తికి ప్రత్యేక కాల్ సెంటర్
- 040-24603572 హెల్ప్ లైన్ ను ప్రారంభించిన మంత్రి పొంగులేటి
- చరఖాస్తుకు ఆధార్ ఒక్కటే చాలు, ఇతర పత్రాలు అవసరం లేదు
- ఇల్లు రాకపోతే రూ.10 వేల డిపాజిట్ వెనక్కి వస్తుంది
- లబ్బిదారుడు రూ.6 లక్షలు చెల్లిస్తే చాలు, ప్రభుత్వం రూ.5 లక్షల సబ్సిడీ
- ఇల్లు రాకపోతే అదే ఖాతాకు తిరిగి చెల్లిస్తామన్న మంత్రి పొంగులేటి

హైదరాబాద్

ప్రజాప్రభుత్వంలో క్యూర్ పరిధిలోని ఇందిరమ్మ టవర్స్ పై వస్తున్న సందేహాల నివృత్తికి ప్రత్యేక కాల్ సెంటర్ హెల్ప్ లైన్ ను గృహనిర్మాణ శాఖ మంత్రి పొంగులేటి శ్రీనివాస్ రెడ్డి ప్రారంభించారు. చౌసంగ్ బోర్డు కార్యాలయంలో ప్రారంభించిన హెల్ప్ లైన్ సెంటర్ లో పథకంపై ప్రజల్లో ఎలాంటి గందరగోళం, - మిగతా3లో

దేశ భవిష్యత్ అంతా యువతరానిదే



హైదరాబాద్

చట్టసభలకు పోటీ చేసే వయసును 21 ఏళ్లకు తగ్గించాలని సీఎం రేవంత్ రెడ్డి కేంద్రాన్ని డిమాండ్ చేశారు. ఈ మేరకు తెలంగాణ అసెంబ్లీలో తీర్మానం చేసి కేంద్రానికి పంపుతామని వెల్లడించారు. నీట్ పేపర్ లీక్ ఫుటనతో పాటు ఢిల్లీలో విద్యార్థులపై జరిగిన అమానుష లాఠీచార్జీని నిరసిస్తూ, విద్యార్థుల ఉద్యమానికి సంఘీభావంగా తెలంగాణ ప్రదేశ్ కాంగ్రెస్ కమిటీ (టీపీసీసీ) ఆధ్వర్యంలో హైదరాబాద్ నెక్స్ట్ రోడ్ లో కొవ్వొత్తుల ర్యాలీ నిర్వహించారు. నెక్స్ట్ రోడ్ లోని పీపుల్స్ ప్లాజా నుంచి ఇందిరా గాంధీ విగ్రహం వరకు నిర్వహించిన ఈ ర్యాలీలో ముఖ్యమంత్రి రేవంత్ రెడ్డి, టీపీసీసీ అధ్యక్షులు ఎమ్మెల్సీ మహేశ్ కుమార్ గౌడ్, ఉప ముఖ్యమంత్రి మల్లు భట్టి విక్రమార్క, మంత్రులు, ఎమ్మెల్యేలు, ఎంపీలు, ప్రజాప్రతినిధులు, - మిగతా3లో



విద్యార్థుల అన్ని డిమాండ్లకు కేంద్రం ఓకే

- ఆందోళనను విరమించిన సీజేపీ
- విద్యార్థులపై క్రమంగా కేసులు ఎత్తివేస్తామన్న ప్రభుత్వం
- ఆత్మహత్య చేసుకున్న విద్యార్థుల కుటుంబాలకు అండగా ఉంటామని హామీ
- చర్చలు సఫలంతో ఆందోళన విరమించాలని సీజేపీ నిర్ణయం



వ్యవస్థీకృత నేరాలపై ఉక్కు పాదం!

- ప్రజా పరీక్షల బిల్లుకు మరింత పడును
- ఇకపై పేపర్ లీకేజీ 10 ఏళ్ల జైలు, రూ.50 లక్షల జరిమానా!
- ప్రశ్నా పత్రాల లీక్, పరీక్షల్లో అక్రమ పద్ధతులు, మోసాలకు పాల్పడిన వారికి ఐదేళ్ల సుంచి గరిష్టంగా 10 ఏళ్ల జైలుశిక్ష
- సర్వీస్ ప్రొవైడర్లపై జరిమానాను రూ. కోటి సుంచి రూ.5 కోట్లకు పెంపు

ఆన్ లైన్ గేమ్లు ఆడేవారి బ్యాంకు అకౌంట్స్ క్లోజ్!



- సైబర్ నేరగాళ్ల కొత్త ఎత్తులే కారణం
- మ్యూల్ ఖాతాల స్థానే సైబర్ నేరగాళ్ల కొత్త ఎత్తులు
- గేమింగ్ సంస్థలతో ఒప్పందాలు చేసుకుంటున్న నేరగాళ్లు
- లేదంటే అలాంటి కంపెనీల స్థాపన - దోచుకున్న డబ్బు లాభాల పేరుతో మళ్లించు

సీజేపీ ఉద్యమంతో దిగొచ్చిన కేంద్రం

నీట్ ప్రశ్నపత్రం లీకేజీ వ్యవహారం దేశవ్యాప్తంగా తీవ్ర చర్చకు దారితీస్తున్న వేళ కీలక పరిణామం చోటుచేసుకుంది. కేంద్ర విద్యాశాఖ మంత్రి ధర్మేంద్ర ప్రధాన్ తన పదవికి రాజీనామా చేశారు. నీట్ యూజీ పరీక్షలో చోటుచేసుకున్న అవకతవకల కు నైతిక బాధ్యత వహిస్తూ ఆ నిర్ణయం తీసుకున్నట్లు ఆయన వెల్లడించారు. తన రాజీనామా లేఖను ప్రధాని నరేంద్ర మోదీకి పంపినట్లు ఎక్స్ వేడికా తెలిపారు. నీట్ లీకేజీపై విద్యార్థుల ఆందోళనలు, ప్రతిపక్షాల విమర్శలు కొనసాగు తున్న సమయంలో ధర్మేంద్ర ప్రధాన్ రాజీనామా రాజకీయంగా కూడా ప్రాధాన్యం సంపదించుకుంది. కేంద్ర మంత్రులతో జరిగిన చర్చల్లో కాక్రోచ్ జనతాపార్టీ ప్రతినిధులు విద్యాశాఖ మంత్రి రాజీనామా చేయాలని ప్రధాన డిమాండ్‌గా పెట్టినట్లు సమాచారం. ఆ డిమాండ్ల నేపథ్యంలోనే ఈ పరిణామం చోటుచేసుకున్నట్లు తెలుస్తోంది. రాజీనామా అనంతరం ధర్మేంద్ర ప్రధాన్ స్పందిస్తూ, తనకు వ్యక్తిగత ప్రతిష్ట కంటే విద్యార్థుల భవిష్యత్తు ముఖ్యమని స్పష్టం చేశారు. గత పది రోజులుగా చోటుచేసుకున్న పరిణామాలు తనను తీవ్రంగా బాధించాయని పేర్కొన్నారు. దేశ యువత గందరగోళ పరిస్థితుల్లో చిక్కుకోకుండా చూడాలన్న ఉద్దేశంతోనే ఈ నిర్ణయం తీసుకున్నట్లు తెలిపారు. విద్యార్థులు తమ చదువుపైనే దృష్టి పెట్టాలని ఆయన సూచించారు. నీట్ వివాదాన్ని కొన్ని శక్తులు తమ ప్రయోజనాల కోసం ఉపయోగించుకునే అవకాశం ఇవ్వకూడదని పేర్కొన్నారు. దేశ బక్యత, యువత భవిష్యత్తు కాపాడటం అందరి బాధ్యత అని తన రాజీనామా లేఖలో వివరించారు.



తనకున్న అనుబంధాన్ని గుర్తుచేసుకున్నారు. నాలుగు దశాబ్దాలుగా విద్యార్థులు, ఉపాధ్యాయులు, విద్యా సంస్కరణలతో కలిసి పనిచేస్తున్నారని తెలిపారు. బలమైన దేశానికి బలమైన విద్యా వ్యవస్థ పునాది అని తాను ఎప్పుడూ నమ్ముతానని చెప్పారు. నీట్ యూజీ పరీక్షలో అక్రమాలు బయటపడిన వెంటనే కేంద్ర ప్రభుత్వం స్పందించిందని ప్రధాన్ తెలిపారు. పరీక్ష వివాదం కారణంగా ఏ ఒక్క ప్రతిభావంతుడైన విద్యార్థి నష్టపోకూడదనే ఉద్దేశంతో పనిచేశానని తెలిపారు. నీట్ ఫలితాల్లో అర్థికంగా వెనుకబడిన

వర్గాలకు చెందిన పలువురు విద్యార్థులు కూడా మంచి ఫలితాలు సాధించారని చెప్పారు. అయితే కొందరు బాధ్యతాయుత స్థానాల్లో ఉన్న వ్యక్తులు విద్యార్థులను తప్పుదోవ పట్టించే ప్రయత్నం చేశారని ఆరోపించారు. **‘పేపర్ లీకలపై కఠిన చర్యలు** దేశవ్యాప్తంగా పేపర్ లీకలను అరికట్టేందుకు కేంద్ర ప్రభుత్వం కఠిన చర్యలకు సిద్ధమవుతోంది. పేపర్ లీకలను నియంత్రించేందుకు ప్రత్యేక ఫాస్ట్రాక్స్ కోర్టులు, ప్రత్యేక టాస్క్‌ఫోర్స్ విర్వాలు చేసినా కొత్త చట్టాన్ని తీసుకురావాలని కేంద్రం యోచిస్తోంది. ఇదీవల నీట్ వ్యవహారంపై దేశంలోని పలు ప్రాంతాల్లో విద్యార్థులు నిరసనలు చేపట్టారు. దిల్లీ జంతర్ మంతర్ సహా అనేక ప్రాంతాల్లో ఆందోళనలు కొనసాగాయి. విద్యార్థుల న్యాయం కోసం వివిధ సంఘాలు కూడా ఉద్యమించాయి. **‘వచ్చే ఏడాది నుంచి కంప్యూటర్ బేస్డ్ ఎగ్జామ్’** నీట్ పరీక్ష నిర్వహణలో మార్పులు తీసుకురావాలని కేంద్రం నిర్ణయించింది. వచ్చే ఏడాది నుంచి నీట్ పరీక్షను కంప్యూటర్ బేస్డ్ విధానంలో నిర్వహించే అంశంపై చర్చలు తీసుకుంటున్నట్లు ధర్మేంద్ర ప్రధాన్ తెలిపారు. పరీక్షా విధానంలో పారదర్శకత పెంచడం, అక్రమాలకు అడ్డుకట్ట వేయడమే లక్ష్యంగా ఈ మార్పులు చేపడుతున్నట్లు చెప్పారు. రాజీనామా లేఖలో ప్రధాని నరేంద్ర మోదీకి ధర్మేంద్ర ప్రధాన్ కృతజ్ఞతలు తెలిపారు. విద్యాశాఖ మంత్రిగా పనిచేసే అవకాశం కల్పించినందుకు ధన్యవాదాలు చెప్పారు. దేశ సేవ తన జీవితంలో అత్యంత ముఖ్యమైన బాధ్యత అని పేర్కొన్నారు.

ప్రధాన్ రాజీనామాను స్వాగతిస్తున్నా

కేంద్ర విద్యాశాఖ మంత్రి పదవికి ధర్మేంద్ర ప్రధాన్ రాజీనామా చేయడాన్ని కాంగ్రెస్ అగ్రనేత రాహుల్ గాంధీ స్వాగతించారు. ప్రధాన్ రాజీనామాతో దేశ విద్యావ్యవస్థ పునర్నిర్మాణంలో తొలి అడుగు పడిందని వ్యాఖ్యానించారు. దేశవ్యాప్తంగా విద్యార్థులు చేసిన పోరాటాన్ని చూసి గర్విస్తున్నామని అన్నారు. వీధుల్లోకి వచ్చి పోరాడిన యువతకు, విద్యార్థులకు ఆయన అభినందనలు తెలియజేశారు. కేంద్ర మంత్రి ప్రధాన్ రాజీనామా చేసినప్పటికీ, మరో రెండు డిమాండ్ మిగిలే ఉన్నాయని రాహుల్ అన్నారు. విద్యార్థులకు ప్రధాని మోదీ క్షమాపణ చెప్పాలని, నిరసనకారులపై జరిగిన లాఠీఛార్జీపై విచారణ జరిపించాలని ఆయన డిమాండ్ చేశారు. ఇప్పుడు కేంద్ర ప్రభుత్వాన్ని కూల్చేందుకు సమయం అనన్యమైందని రాహుల్‌గాంధీ అన్నారు. “ధర్మేంద్ర ప్రధాన్ రాజీనామా చేయడం దేశ విద్యావ్యవస్థ పునర్నిర్మాణంలో కీలక ముందడుగు. ప్రజాస్వామ్యం, దేశ భవిష్యత్తు, రాజ్యాంగ పరిరక్షణ కోసం వీధుల్లోకి వచ్చి పోరాడిన ప్రతి విద్యార్థికి నా అభినందనలు. మిమ్మల్ని చూస్తుంటే నాకు ఎంతో గర్వంగా ఉంది. కేంద్రం చేతిలో దాడులు, అణచివేతకు గురవుతున్న రైతులు, కార్మికులు, పేదలు - ఇలా సమాజంలోని ప్రతి వర్గానికి ఇదొక సంతకం. ఎదిరించి నిలబడటంలోనే ధైర్యం, విజ్ఞత ఉన్నాయి . భయపడకండి, ఈ ప్రభుత్వాన్ని సాగనంపుదాం. ఇంకా రెండు డిమాండ్లు నెరవేర్చాల్సి ఉంది. మొదటిది : విద్యార్థుల వైపు వేలు లెవనెత్తి, వారిని కొట్టిన ప్రతి ఒక్కరిని బాధ్యులను చేయాలి. రెండోది : కనీస గౌరవంతో విద్యార్థులకు ప్రధాని మోదీ బహిరంగంగా క్షమాపణ చెప్పాలి.”

మోదీ ప్రభుత్వానికి మెలకాలి

ప్రస్తుతం దేశ అర్థిక వ్యవస్థ తీవ్రమైన సంక్షోభంలో ఉందని రాహుల్‌గాంధీ అన్నారు. దేశంలో నిరుద్యోగం సంక్షోభస్థాయికి చేరిందని పేర్కొన్నారు. ఒక దేశాన్ని వ్యవస్థలను సడిపే తీరు ఇది కాదని విమర్శించారు. దేశంలో విద్యా వ్యవస్థ, మీడియా, సమాఖ్య వ్యవస్థలు గాడితప్పాయన్నారు. విద్యార్థుల ఆందోళనలు దేశంలో ఉన్న



తీవ్రమైన సంక్షోభానికి నిదర్శనమని, మోదీ ప్రభుత్వానికి ఇది ఒక మేలుకొలుపు అని పేర్కొన్నారు. ఈ సంక్షోభాలను పరిష్కరించే వరకు కాంగ్రెస్ ఆందోళన కొనసాగిస్తుందని స్పష్టం చేశారు. విద్యార్థులపై జరిపిన అణిచివేతను సోమవారం పార్లమెంటులో ప్రశ్నిస్తామని అన్నారు. విద్యార్థులపై జరిగిన దాడులకు కేంద్ర హోంమంత్రి అమిత్ షా బాధ్యుడని ఆరోపించారు. అమిత్ షా వైఖరిని పార్లమెంటులో ప్రశ్నిస్తామని రాహుల్ స్పష్టం చేశారు. **విద్యావ్యవస్థలోకి ఆర్ఎస్ఎస్** “మన దేశ విద్యావ్యవస్థ గొప్పదని ప్రపంచమంతా పేరుంది. కానీ దీనిని క్రమంగా ప్రైవేటీకరణ చేస్తున్నారు. నిరుద్యోగం పెరగడంతో యువత ఆగ్రహంతో ఉన్నారు. అందుకే విద్యావ్యవస్థ ప్రక్షాళన జరగాలని యువత కోరుకుంటున్నారు. కానీ మన విద్యావ్యవస్థను ఆర్ఎస్ఎస్ ప్రభావితం చేస్తోంది. విద్యా వ్యవస్థలోకి ఆర్ఎస్ఎస్ దాడ్డిదారిని చొరబడి, చెరబట్టింది. అందుకే దేశ విద్యావ్యవస్థను ఆర్ఎస్ఎస్ కలంధహస్తాల నుంచి విముక్తం చేయాల్సిన అవసరం ఉంది. తాజాగా కేంద్ర మంత్రి ధర్మేంద్ర ప్రధాన్ రాజీనామా చేయడం, వీరి డిమాండ్లకు కేంద్రం ఒప్పుకోవడం అనేది విద్యార్థుల సాధించిన ఘనవిజయం” అని రాహుల్ గాంధీ పేర్కొన్నారు. **యువత దెబ్బకు కదిలిన అధికార పీఠం!** బీజేపీ నేతృత్వంలోని ఎన్డీఏ అధికార పీఠాన్ని యువత కదిలించిందని కాంగ్రెస్ అధ్యక్షుడు మల్లికార్జున ఖర్గే అన్నారు.

విద్యావ్యవస్థను సరిదిద్దాలని కోరుతూ వీధుల్లోకి వచ్చి గళమెత్తిన లక్షలాది మంది యువత చివరకు విజయం సాధించారని కొనియాడారు. ఈ అవినీతి ప్రభుత్వం కారణంగా తమ బిడ్డలను కోల్పోయిన తల్లిదండ్రులకు ఇది గొప్ప ఊట అని ఎక్స్‌లో పోస్టు చేశారు. ఇప్పటికైనా ప్రధాని నరేంద్ర మోదీ యువతరానికి క్షమాపణలు చెప్పాలని ఖర్గే డిమాండ్ చేశారు.

మా డిమాండ్లకు లిఖితపూర్వక హామీ ఇవ్వాల్సిందే!

నీట్ పేపర్ లీకేజీకి బాధ్యత వహిస్తూ ధర్మేంద్ర ప్రధాన్ మంత్రి పదవికి రాజీనామా చేసిన తర్వాత, కాక్రోచ్ జనతాపార్టీ (సీజేపీ) నేతవారం కీలక వ్యాఖ్యలు చేసింది. తమ మూడు డిమాండ్లను తీరుస్తామని లిఖితపూర్వక హామీ ఇవ్వాలని కేంద్ర ప్రభుత్వాన్ని డిమాండ్ చేసింది. అలాగే ఈ రోజు సాయంత్రం 6 గంటలకు కొవ్వొత్తుల ప్రదర్శన (క్యాండిల్ మార్చ్) నిర్వహించాలని పిలుపునిచ్చింది. ఆ మూడు డిమాండ్లు ఏమిటంటే, 1. కేంద్ర మంత్రి ధర్మేంద్ర ప్రధాన్ రాజీనామా చేయడం (ఇది పూర్తయ్యింది.) 2. బలవన్మరణానికి పాల్పడిన నీట్ అభ్యర్థుల కుటుంబాలకు రూ.1 కోటి పరిహారం చెల్లించాలి. 3. నిరసనకారులపై సమాధైన ఎఫ్?బిఆర్?లు తక్షణం ఉపసంహరించుకోవాలి. ఈ మూడు డిమాండ్లను తీరుస్తామని లిఖితపూర్వకంగా అంగీకరిస్తే, తాము ఇళ్లకు వెళ్లిపోతామని సీజేపీ ప్రతినిధి అనుతోష్ రంకా పేర్కొన్నారు. ఇక ?కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయడం అనేది ఒక సాధారణ మానవుడు సాధించిన విజయంగా సీజేపీ ప్రతినిధి అనుతోష్ రంకా అభివర్ణించారు. నీట్ పేపర్ లీకేజీపై విద్యార్థుల నిరసనల తార స్థాయికి చేరుకున్న నేపథ్యంలో ధర్మేంద్ర ప్రధాన్ శనివారం తన పదవికి రాజీనామా చేశారు. దేశ యువత అయోమయ వలయంలో చిక్కుకోకుండా ఉండేందుకు, విద్యార్థుల విస్తృత ప్రయోజనాలను కాపాడేందుకు రాజీనామా నిర్ణయం తీసుకున్నట్లు ఆయన తెలిపారు. కాగా, ఇది యువత సాధించిన విజయమని సీజేపీ వ్యవస్థాపకుడు అభిజీత్ దీప్సీ పేర్కొన్నారు.

వ్యవస్థీకృత నేరాలపై ఉక్కుపాదం!

నీట్ ప్రశ్నపత్రం లీకేజీ దుమారం కొనసాగుతున్న వేళ, పరీక్షల అక్రమాలకు పాల్పడుతున్నవారిపై కఠిన చర్యలు తీసుకోవడం కోసం కేంద్రం సిద్ధమైంది. పబ్లిక్ ఎగ్జామ్స్ (అక్రమ పద్ధతుల నివారణ) సవరణ బిల్లు-2026ను కేంద్రం రెడీ చేసింది. ఇప్పటికే కేబినెట్ అమోదించిన చట్ట సవరణ ముసాయిదా బిల్లును సోమవారమే పార్లమెంటు ముందుకు తీసుకురానున్నట్లు తెలుస్తోంది. ఈ బిల్లు ప్రకారం, పరీక్షల్లో అక్రమ పద్ధతులను అవలంబిస్తే కనీసం 5 ఏళ్ల నుంచి గరిష్ఠంగా 10 ఏళ్ల వరకు జైలు శిక్ష విధించేలా చట్టంలో మార్పులు ప్రతిపాదించారు. జరిమానాను రూ.10 లక్షల నుంచి రూ.50 లక్షలకు పెంచేందుకు ప్రతిపాదన చేశారు. సర్వీస్ ప్రొవైడర్స్‌కి విధించే జరిమానాను రూ.1కోటి నుంచి రూ.5 కోట్లకు పెంచుతూ నిబంధన చేర్చారు. పరీక్షల నుంచి సర్వీస్ ప్రొవైడర్స్‌ని నిషేధించే కాలాన్ని 4 ఏళ్ల నుంచి 8 ఏళ్లకు పొడిగిస్తూ ప్రతిపాదనలు చేశారు. ఒక వేళ నేరం రూజువైతే, కంటపేన్ డ్రెస్‌క్రకర్ లేదా ఉన్నతాధికారులకు కనీసం 5 ఏళ్ల జైలు శిక్ష, రూ.5 కోట్ల వరకు జరిమానా విధించను న్నారు. వ్యవస్థీకృత పరీక్షా కుంభకోణాలకు సంబంధించి శిక్ష, జరిమానాల్లో కూడా కేంద్రం మార్పులు ప్రతిపాదించింది. కనీస శిక్షను 5 ఏళ్ల నుంచి 7 ఏళ్లకు, కనీస జరిమానాను రూ.1కోటి నుంచి రూ.10 కోట్లకు పెంచింది. పరీక్షా కుంభకోణాలపై దర్యాప్తు చేయడానికి ప్రత్యేక టాస్క్ ఫోర్స్ విర్వాలు చేయాలని ప్రతిపాదించింది. పోలీసులు, కేంద్ర దర్యాప్తు సంస్థ లేదా టాస్క్ ఫోర్స్ మొత్తం దర్యాప్తును 2 నెలల్లోపు పూర్తి చేసేలా మార్పులు ప్రతిపాదించింది. అంతేకాదు ఇందులో నేరానికి పాల్పడిన సంస్థల ఆస్తుల జప్తు అంశాన్ని చేర్చింది. ప్రశ్నాపత్రాలు లీక్ చేయడం, ఓఎంఆర్



లను తారుమారు చేయడం, నకిలీ వెబ్?సైట్లు సృష్టించడం, ఫేక్ అడ్మిట్ కార్డులు జారీ చేయడం మొదలైన 15 అక్రమ కార్యకలాపాలకు తాజా బిల్లు వర్తింపజేస్తున్నట్లు సమాచారం. **ఫాస్ట్ ట్రాక్ కోర్టులు** రోజువారీ విచారణలు జరపడానికి ప్రతి రాష్ట్రం, కేంద్రపాలిత ప్రాంతంలో ప్రత్యేక ఫాస్ట్-ట్రాక్ కోర్టులను ఏర్పాటు చేయనున్నట్లు బిల్లులో పేర్కొంది. ఛార్జ్ షీట్ దాఖలైన 3 నెలల్లోపు విచారణ ప్రక్రియను పూర్తి చేసేలా నిబంధన పెట్టింది. ప్రతిపాదిత నవరణ చట్టం అమలులోకి రాకముందే పెండింగ్‌లో ఉన్న కేసులను కూడా ప్రత్యేక ఫాస్ట్-ట్రాక్ కోర్టులకు బదిలీ చేయాలని నిర్ణయం తీసుకుంది. ప్రత్యేక పబ్లిక్ ప్రాసిక్యూటర్లను నియమించే అధికారాన్ని రాష్ట్రాలు, కేంద్రపాలిత ప్రాంతాలకు కల్పించింది. ఫాస్ట్-ట్రాక్ కోర్టు తీర్పులపై దాఖలయ్యే అప్పీళ్లను హైకోర్టుకు చెందిన ఇద్దరు న్యాయమూర్తుల డివిజన్ బెంచ్ విచారించాలని

ప్రతిపాదించింది. వీలైనంత వరకు 3 నెలల్లోపు అప్పీళ్లపై నిర్ణయం తీసుకునేలా నిబంధన పెట్టింది. చట్ట సవరణ బిల్లును సోమవారం పార్లమెంటు ముందుకు తీసుకువచ్చే అవకాశం ఉన్నట్లు తెలుస్తోంది. **పరీక్షలమున్న పట్టం ఏం చెబుతోంది?** దక్షిణ పేపర్ లీకేజీ, బీటింగ్ నేరాలకు పాల్పడిన వారికి ముద్రేక్ష నుంచి బెడ్జెట్ వరకు జైలు శిక్ష విధించవచ్చు. నంపుటిత నేరానికి పాల్పడిన మూలాలకు, సంస్థల సభ్యులకు 5ఏళ్ల నుంచి 10 ఏళ్ల జైలు శిక్ష, రూ.1 కోటి జరిమానా వేసే అవకాశం ఉంది. ఈ చట్టం యూపీఎస్?సీ, ఎస్?ఎస్?సీలోపాటు, నీట్?-యూజీ, జేఈఈ, సీయూఈటీ పరీక్షలకు వర్తిస్తుంది. **ఉద్యోగుల తొలగింపు** నీట్ ఆందోళనల నేపథ్యంలో ప్రధానమంత్రి మోదీ అక్రమరూపుపై కఠిన చర్యలు తీసుకుంటామని హామీ ఇచ్చారు. ఈ నేపథ్యంలో నీట్-యూజీ (2026) ప్రశ్నపత్రం లీకేజీ వివాదానికి సంబంధించి నేషనల్ టెస్టింగ్ ఏజెన్సీ (ఎన్టీఏ)లోని 47 మంది సిబ్బందిని ఉద్యోగాల నుంచి తొలగించారు. వీరిలో కొందరిపై చట్టపరమైన, క్రిమినల్ చర్యలు తీసుకోనున్నట్లు అధికారులు తెలిపారు. ఉన్నత విద్యాశాఖ కార్యదర్శి వినీత్ జోషీని పంచాయితీరాజ్ శాఖకు బదిలీ చేసిన నేపథ్యంలోనే ఈ పరిణామం జరగడం గమనార్హం. దింతోపాటు ఎన్టీఏ అనుసరిస్తున్న టెజిసోర్సింగ్ విధానంలో మార్పులు చేసి, పేపర్ లీకేజీకి పీలు లేకుండా చేయాలని ప్రభుత్వం భావిస్తున్నట్లు సమాచారం.

మేం సాధించాం.. ఇది విద్యార్థుల విజయం

నీట్ పేపర్ లీక్ వ్యవహారంపై చేపట్టిన విద్యార్థుల ఆందోళనలతో దిగొచ్చిన కేంద్ర విద్యాశాఖ మంత్రి ధర్మేంద్ర ప్రధాన్ తన పదవికి రాజీనామా చేశారు. దీంతో దిల్లీలోని జంతర్ మంతర్ వద్ద విద్యార్థులు సంబరాలు చేసుకున్నారు. మరోవైపు ప్రధాన్ రాజీనామాపై కాక్రోచ్ జనతా పార్టీ (సీజేపీ) హర్షం వ్యక్తం చేసింది. ఇది విద్యార్థుల విజయమని, ప్రజాస్వామ్యం అంటే ఇదేనని సీజేపీ వ్యవస్థాపకుడు అభిజీత్ దీప్సీ అన్నారు. ధర్మేంద్ర ప్రధాన్ రాజీనామా చేశారు. మేం దీన్ని సాధించాం. ప్రధాని నరేంద్ర మోదీ ప్రభుత్వంలో ఇదే మొదటి రాజీనామా. మనం భయపడకుండా, ఈ ప్రభుత్వానికి తటాగ్గతపోతే ఎవరి చేతనైనా రాజీనామా చేయించగలమనేదానికి ఇదే నిదర్శనం. శాంతియుతంగా చేసే ఏ ఆందోళనతో అయినా లక్ష్యం తప్పకుండా నెరవేరుతుంది. ఈ విషయాన్ని మహత్వ గాంధీ నుంచి నేర్చుకున్నా. ఈ దేశ యువత శాంతియుత నిరసనలు వృధాగా పోలేదు. విద్యార్థుల పోరాటం ఫలితానిచ్చింది. వారి సత్తా ఎంతో తెలిసింది. ఇది విద్యార్థుల విజయం. ప్రజాస్వామ్యం అంటే ఇదే’ అని దీప్సీ అన్నారు. **‘మిగిలిన డిమాండ్లు నెరవేరే వరకు ఉద్యమం ఆగదు’** అయితే తమకు రాజకీయాలు అవసరం లేదని దీప్సీ అన్నారు. తమ తీసుకొచ్చిన మూడు డిమాండ్లల్లో ఒకటి ధర్మేంద్ర ప్రధాన్ రాజీనా చేశారని, మిగిలిన రెండు నెరవేరే వరకు వేచి చూస్తామని తెలిపారు. విద్యార్థులపై దాడి చేసిన పోలీసులపై చర్యలు తీసుకోవాలని పేర్కొన్నారు. అలాగే విద్యార్థులపై పెట్టిన అన్ని కేసులు పూర్తిగా ఎత్తివేయాలని, అత్యహత్య చేసుకున్న వారికి పరిహారం వచ్చే వరకు ఈ ఉద్యమం ఆగదని వెల్లడించారు. శనివారం సాయంత్రం 6.30 గంటలకు కొవ్వొత్తులతో రాల్చి చేదామని సీజేపీ నేతలు యువతకు పిలుపునిచ్చారు. **స్పందించిన సోసమ్ వాంగ్‌మక్** పర్యావరణ ఉద్యమకారుడు సోసమ్ వాంగ్ చుక్ స్పందిస్తూ, ఇది నేరుగా ప్రజల నుంచి ఉద్భవించిన ప్రజాస్వామ్య విజయమని అన్నారు. భయాన్ని వీడినందుకు ప్రజలకు ధన్యవాదాలు తెలిపారు. సీజేపీ, జెనీజీకి అభినందనలు తెలిపుతూ ఎక్స్?లో పోస్ట్ చేశారు. జవాబుదారీతనం నుంచి ఇప్పుడు సంస్కరణల దిశగా మారిందని అన్నారు. **ఇది మోదీ మొండితనానికి పరాజయం : ఖర్గే** మరోవైపు ధర్మేంద్ర ప్రధాన్ రాజీనామపై కాంగ్రెస్ కూడా స్పందించింది. ఇది ప్రజాస్వామ్య విజయమని కాంగ్రెస్ జాతీయ అధ్యక్షుడు మల్లికార్జున ఖర్గే ఎక్స్?లో పోస్ట్ చేశారు. విద్యా వ్యవస్థను సరిదిద్దడం కోసం విద్యార్థులు ధైర్యంగా పోరాడారని అన్నారు. ఇది సత్యం సాధించిన విజయమని, ప్రధాని మోదీ మొండితన ఎదుర్కొన్న పరాజయమని అన్నారు. ఇప్పుడు యువతకు ప్రధాని మోదీ క్షమాపణ చెప్పాల్సిన వంతు వచ్చిందని, వారిపై లాఠీలు, దండాలు, పెట్రోల్? గస్?లను ప్రయోగించిన వారిపై కఠిన చర్యలు తీసుకోవాలి బాధ్యత కూడా ఆయనదే అని అన్నారు. విద్యాశాఖ మంత్రి రాజీమానాతో ప్రజాస్వామ్యంలో జవాబుదారీతనం నుంచి నిరవధికంగా తప్పించుకోలేమని కాంగ్రెస్ ఎంపీ శశి ధర్మార్ అన్నారు. విద్యా రంగంలో పారదర్శక సంస్కరణలు, సంస్థాగత బాధ్యత ఉండాలని పిలుపునిచ్చారు. **ప్రజాస్వామ్యం, యువత విజయం : కేలేవాల్** ధర్మేంద్ర ప్రధాన్ రాజీనామాను ఆమో ఆడ్మిపార్టీ స్వాగతించింది. ఇది విద్యార్థులు, యువత, ప్రజాస్వామానికి లభించిన విజయమని ఆమో జాతీయ కన్వీసర్ అరవింద్ కేలేవాల్ అన్నారు. ప్రభుత్వం ప్రజల వాణిని వివాలని, పేపర్ లీకలను నివారించడానికి చర్యలు తీసుకుంటారని ఆశిస్తున్నట్లు ఎక్స్?లో వీడియో పోస్ట్ చేశారు. యువత ఉద్యమం కారణంగానే మంత్రి రాజీనామాను ప్రభుత్వం అంగీకరించాల్సి వచ్చిందని ఆమో రాజ్యసభ ఎంపీ నంజయ్ సింగ్ అన్నారు. పేపర్ లీకలకు వ్యతిరేకంగా ప్రారంభమైన ఈ ఉద్యమం ఇప్పుడు ఉద్యోగాల కల్పనకు కూడా విస్తరిస్తుందని, ప్రతి తప్పుకు జవాబుదారీతనం ఉండాలని ఆయన పిలుపునిచ్చారు. **విద్యార్థుల అన్ని డిమాండ్లకు కేంద్రం ఓకే** నీట్ ప్రశ్నపత్రం లీకేజీ వ్యవహారంపై శనివారం కేంద్రం, కాక్రోచ్ జనతా పార్టీ(సీజేపీ) మధ్య జరిగిన చర్చలు ఎల్లైకలకు సఫలమయ్యాయి. సీజేపీ డిమాండ్లను కేంద్ర ప్రభుత్వం అంగీకరించింది. విద్యార్థులపై పెట్టిన కేసులను క్రమంగా ఎత్తివేస్తామని కేంద్ర మంత్రి జేపీ నద్దా ప్రకటించారు. దిల్లీ, మిగతా రాష్ట్రాల్లో సమాధైన కేసులు ఎత్తివేస్తామని, భవిష్యత్తులోనూ ఎవరినీ కేసులతో వేధింపబోమని స్పష్టం చేశారు. అలాగే, బాధిత కుటుంబాలకు పరిహారంపై చర్చించామని, అత్యహత్య చేసుకున్న విద్యార్థుల కుటుంబాలకు అందగా ఉంటామని హామీ ఇచ్చారు. భవిష్యత్తులో పరీక్షల నిర్వహణ విషయంలో సీజేపీతో చర్చిస్తామని వెల్లడించారు. దిల్లీలోని కాన్సీట్టూషనల్ క్లబ్?లో కేంద్రం, సీజేపీ మధ్య జరిగిన మూడో విడత చర్చల్లో కేంద్రపాలకులు జేపీ నద్దా, జితేంద్రసింగ్, సీజేపీ ప్రతినిధులు సౌరవ్ దాస్, అనుతోష్ రంకా పాల్గొన్నారు. సుదీర్ఘ చర్చల అనంతరం సమావేశ వివరాలను సంయుక్తంగా మీడియాకు వెల్లడించారు. “నాలుగు పాఠంట్ల ప్రధాన సారాంశం ఏమిటంటే నిరసనకారులపై ఎలాంటి చర్యలు తీసుకోకూడదు. ఎఫ్బిఆర్ సమాధ చేయకూడదు. ఒకవేళ ఎఫ్బిఆర్ సమాధ చేసి ఉంటే వాటిని ఉపసంహరించుకోవాలి. ఈ కేసులు దిల్లీ పోలీసుల ద్వారా సమాధైనా లేదా బీజేపీ పాలిత రాష్ట్రాల్లో ఎక్కడ సమాధైనా సరే ఆ ఎఫ్బిఆర్ కాపీలను మేము వారికి అందిస్తాం. నిరసనల సమయంలో ఆందోళనకారులపై సమాధైన కేసులను ఉపసంహరించుకోవడానికి, వారిపై ఎలాంటి తదుపరి చర్యలు తీసుకోకుండా ఉండటానికి ప్రభుత్వం అంగీకరించింది. భవిష్యత్తులో కూడా ఆందోళనల నిర్వాహకులు, నిరసనకారులపై ఈ కార్యకలాపాలకు సంబంధించి ఎలాంటి కేసులు సమాధ చేయకూడదని మేము అంగీకరించాం. వారు ప్రస్తావించిన రెండో అంశం పరిహారానికి సంబంధించినది. ఈ పరిహారం చెల్లింపుపై ప్రభుత్వం తన వైఖరిని చాలా స్పష్టంగా తెలియజేసింది. నిబంధనలు లేబడి సాధ్యమైనంత పరిహారాన్ని అందిస్తాం.” **‘ఆందోళనకారులు తిరిగి ఇళ్లకు వెళ్లిపోండి’** మరోవైపు, చర్చలు సఫలం కావడంతో ఆందోళన విరమిస్తున్నట్లు కాక్రోచ్ జనతా పార్టీ ప్రకటించింది. కేంద్రం తమ డిమాండ్లు నెరవేరుస్తామని మంగళవారం నాటికి గ్యారంటీ ఇస్తామని ప్రకటించడంతో ఆందోళనలు విరమిస్తున్నట్లు సీజేపీ ప్రతినిధులు సౌరవ్ దాస్, అనుతో? రంకా ప్రకటించారు. మరోవైపు, తమ ఐదు సూత్రాల డిమాండ్ల పత్రాన్ని ప్రభుత్వానికి సీజేపీ ప్రతినిధులు సమర్పించారు. నాలుగు వారాల తర్వాత తదుపరి విడత చర్చలు జరపనున్నట్లు పేర్కొన్నారు. ఈ విషయంపై సీజేపీ ప్రతినిధి అనుతో? రంకా మాట్లాడారు. “మేము నీట్ బాధితుల కుటుంబాలకు కోటి రూపాయల పరిహారం డిమాండ్ చేశాం. అందుకు ప్రభుత్వం అంగీకరించింది. ఇది కాకుండా విద్యా, పరీక్షా సంస్కరణల గురించి ప్రస్తావిస్తూ ఐదు సూత్రాల డిమాండ్ల పత్రాన్ని కూడా ప్రభుత్వం ముందు ఉంచాం. ఆ డిమాండ్ల పత్రం గురించి సుమారు నాలుగు వారాల్లో మేం ప్రభుత్వాన్ని మళ్లీ కలుస్తాం. డిమాండ్లకు అంగీకారం లభించింది కాబట్టి నిరసనకారులు వెంటనే తమ ఇళ్లకు తిరిగి వెళ్లాలని మేం కోరుతున్నాం” అని అనుతో? పేర్కొన్నారు. **కేసుల ఉపసంహరణపై ప్రభుత్వ హామీ** ఇదిలా ఉండగా, సీజేపీ ప్రభుత్వం అంగీకరించింది. ఇది కాకుండా విద్యా, పరీక్షా సంస్కరణల గురించి ప్రస్తావిస్తూ ఐదు సూత్రాల డిమాండ్ల పత్రాన్ని కూడా ప్రభుత్వం ముందు ఉంచాం. ఆ డిమాండ్ల పత్రం గురించి సుమారు నాలుగు వారాల్లో మేం ప్రభుత్వాన్ని మళ్లీ కలుస్తాం. డిమాండ్లకు అంగీకారం లభించింది కాబట్టి నిరసనకారులు వెంటనే తమ ఇళ్లకు తిరిగి వెళ్లాలని మేం కోరుతున్నాం” అని అనుతో? పేర్కొన్నారు. **కేసుల హక్కుల రక్షణ భద్రతా దళాలపై ఉంది** ఇదిలా ఉండగా, దిల్లీలో జరుగుతున్న విద్యార్థుల ఆందోళనల గురించి తమకు తెలుసని బక్యరాజ్యసమితి సెక్రటరీ జనరల్ అంజోసీయో గుబెర్నెస్ ప్రతినిధి స్టెఫానో డెజారొక్ పేర్కొన్నారు. శాంతియుతంగా నిరసన వహించాలమనే వారిని ఎటువంటి వేధింపులు, అరెస్టులు లేదా గాయాల భయం లేకుండా అనుమతించడం చాలా ముఖ్యమని ఆయన తెలిపారు. ఎక్కడైనా సరే, ప్రజల శాంతియుత నిరసన హక్కులను రక్షించాల్సిన బాధ్యత అక్కడి భద్రతా దళాలపై ఉందని పేర్కొన్నారు.

ఇందిరమ్మ ఇళ్ల కోసం కార్ సెంటర్

-మొదటిపేజీ తరువాయి
అపోహలు లేకుండా దరఖాస్తు విధానం, అర్హతలు, అవసరమైన పత్రాలు, చెల్లింపులు, కేటాయింపు విధానం తదితర అంశాలపై పూర్తి సమాచారం అందిస్తారని మంత్రి తెలిపారు. ప్రజలు ఎలాంటి సందేహాలు ఉన్నా మధ్యవర్తులను నమ్ముకుండా నేరుగా 040-24603572 నంబర్ కు ఉదయం 9 నుంచి సాయంత్రం 6 గంటల మధ్య ఫోన్ చేసి అధికారిక సమాచారాన్ని తెలుసుకోవాలని సూచించారు.

దరఖాస్తుదారుడి నిబంధనలు ఇవే
దరఖాస్తు దారుల సౌకర్యార్థం తెలుగు , హిందీ, ఇంగ్లీషు, ఉర్దూ భాషలలో సమాచారం తెలియజేయడం జరుగుతుందన్నారు. ప్రభుత్వం నుంచి సరైన సమాచారం అందించేందుకు ఈ ప్రత్యేక వ్యవస్థను ఏర్పాటు చేశామని తెలిపారు. దరఖాస్తుదారు క్యూర్ పరిధిలో పదేళ్లుగా నివాసం ఉండాలని, దరఖాస్తుదారు లేదా కుటుంబానికి ఓఆర్ఆర్, క్యూర్ పరిధిలో సొంత ఇల్లు లేదా ఫ్లాట్ ఉండకూడదని, ఒక కుటుంబానికి ఒక దరఖాస్తు, ఒక ఫ్లాట్ మాత్రమే కేటాయింపు ఉంటుందని మంత్రి వివరించారు.

ఆన్లైన్ పోర్టల్, వాట్సాప్ ద్వారా దరఖాస్తు
క్యూర్ పరిధిలో లక్ష ఇళ్ల నిర్మాణం లక్షంగా తొలి విడతలో 16 నియోజకవర్గాలలో 7680 ఇళ్ల నిర్మాణానికి శ్రీకారం చుట్టినట్లు తెలిపారు. నియోజకవర్గాన్ని యూనిట్ గా తీసుకుని ఇందిరమ్మ ఇండ్ల నిర్మాణం చేపడుతున్నామని, ఏ నియోజకవర్గానికి చెందిన ప్రజలు అదే నియోజకవర్గంలో



దరఖాస్తు చేసుకోవాలని మంత్రి సూచించారు. దరఖాస్తు దారులు ఎలాంటి విష ప్రచారాలను నమ్ముకూడదని మీ సేవ కేంద్రాలు, ఆన్లైన్ పోర్టల్, వాట్సాప్ ద్వారా దరఖాస్తు చేసుకోవచ్చని తెలిపారు.

చెల్లింపునకు యూపీఐ లేదా నెట్ బ్యాంకింగ్
హైదరాబాద్ క్యూర్ ఏరియా ప్రాంతంలో నివసిస్తున్న అల్పాదాయ వర్గాల కుటుంబాల కోసం ఈ పథకాన్ని రూపొందించామని తెలిపారు. కుటుంబ వార్షిక ఆదాయం రూ. 6 లక్షల వరకు ఉండాలని, ఒక కుటుంబం నుంచి ఒక దరఖాస్తు మాత్రమే స్వీకరించి అర్హత కలిగిన కుటుంబానికి ఒక ఫ్లాట్ మాత్రమే కేటాయిస్తారని మంత్రి పొంగులేటి పేర్కొన్నారు. అందిన దరఖాస్తులను డిజిటల్ విధానంలో పరిశీలించడంతో పాటు, క్షేత్రస్థాయి పరిశీలన, సమగ్ర

ధృవీకరణ నిర్వహిస్తామన్నారు. నిర్దిష్టమైన ఫ్లాట్ల సంఖ్య కంటే అర్హులైన దరఖాస్తుదారుల సంఖ్య ఎక్కువగా ఉంటే, పారదర్శకమైన విధానంలో లాటరీ ద్వారా ఇళ్లను కేటాయిస్తామని తెలిపారు.

ఇల్లు మంజూరు కాకపోతే డబ్బులు వాపసు
దరఖాస్తు సమయంలో రూ.10 వేలు చెల్లింపునకు యూపీఐ లేదా నెట్ బ్యాంకింగ్ ను మాత్రమే ఉపయోగించాలని, ఒక వేళ ఇల్లు మంజూరు కాకపోతే తిరిగి అదే ఖాతాకు ఆ మొత్తం వాపసు అవుతుందన్నారు. పరిశీలన, కేటాయింపు, వాపసు తదితర సమాచారం పూర్తయ్యేవరకు మీ సేవ రశీదు, చెల్లింపు రశీదు, దరఖాస్తు సంఖ్య, మొబైల్ నంబర్లను యాక్టివ్ గా ఉంచుకోవాలని మంత్రి సూచించారు.

రూ.5 లక్షల సబ్సిడీతో స్థలం : ఈ పథకం కింద ప్రతిపాదించిన ఫ్లాట్లు ఒక బెడ్రూమ్, హాల్, కిచెన్ తో సుమారు 525 చదరపు అడుగుల విస్తీర్ణంతో నిర్మిస్తున్నామని తెలిపారు. ఒక్కో ఫ్లాట్ ఖరీదు రూ.40-60 లక్షల వరకు ఉంటుందని, ఇందులో ప్రభుత్వం రూ.5 లక్షల సబ్సిడీతో పాటు అన్ డివైడెడ్ షేర్ కింద 20-25 గజాల స్థలాన్ని కూడా లబ్ధిదారుని పేరిట రిజిస్ట్రేషన్ చేపడుతుందన్నారు. లబ్ధిదారుడు కేవలం రూ.6 లక్షలు మాత్రమే చెల్లించాల్సి ఉంటుందన్నారు. ఈ కార్యక్రమంలో హౌసింగ్ శాఖ ప్రత్యేక కార్యదర్శి వి.పి.గాతమ్, హౌసింగ్ జోర్డు సీత రమణారెడ్డి తదితరులు పాల్గొన్నారు.

ఆన్లైన్ గేమ్లు ఆడేవారి బ్యాంకు అకౌంట్స్ క్లోజ్!

మీరు ఆన్లైన్ గేమ్ ఆడుతున్నారా మీ బ్యాంకు అకౌంట్ ప క్షణం అయినా నిలిచిపోయే ప్రమాదం ఉందని నిపుణులు హెచ్చరిస్తున్నారు. ఎందుకంటే సైబర్ నేరగాళ్లు దోచుకున్న నగదును తెలివిగా ఇలాంటి అకౌంట్ లోకి మళ్లిస్తున్నారు. పోలీసుల దర్యాప్తులో ఇలా జమ అయిన నగదు సైబర్ నేరానికి సంబంధించినదని తేలుతుండటంతో ఆ అకౌంట్ లను స్తంభింపజేస్తున్నారు. మ్యూల్ అకౌంట్ లను కాపాడుకునేందుకు సైబర్ నేరగాళ్లు వేస్తున్న ఈ కొత్త ఎత్తుకు గేమింగ్ ఆడుతున్న వారు తీవ్రంగా నష్టపోతున్నారు. ఈ మధ్యకాలంలో ఇలాంటి వందల అకౌంట్ లు గుర్తించిన పోలీసులు వీటిపై చర్యలు తీసుకోవాల్సిందిగా జాతీయ సైబర్ క్రిం రిపోర్టింగ్ పోర్టల్ కు రాశారు.

సైబర్ నేరగాళ్ల కొత్త మార్గం
తెలంగాణలో సైబర్ నేరగాళ్లు నగటున రోజుకు రూ.4 కోట్ల వరకూ కొల్లగొడుతున్న సంగతి తెలిసిందే. మాయమాటలతో బోల్తా కొట్టించి బాధితుల బ్యాంకు అకౌంట్ లోని నగదు మాయం చేస్తుంటారు. మ్యూల్ అకౌంట్ లను ఆ డబ్బును మళ్లిస్తుంటారు. దేశవ్యాప్తంగా రెండు సంవత్సరాల కాలంలో పోలీసులు సుమారు 25 లక్షల మ్యూల్ అకౌంట్ లను స్తంభింపజేశారు. గత సంవత్సరం తెలంగాణలో 4,775 గుర్తించారు. ఈ సంవత్సరం ఫిబ్రవరిలో తెలంగాణ సైబర్ సెక్యూరిటీ బ్యూరో అధికారులు ప్రత్యేక డ్రైవ్ నిర్వహించి తెలంగాణలో 1,888 మ్యూల్ అకౌంట్ లు స్తంభింపజేశారు. భవిష్యత్తులో అసలు ఇలాంటి అకౌంట్ లో దొరికే అవకాశం లేదన్న ఉద్దేశంతో సైబర్ నేరగాళ్లు నూతన మార్గం కనిపెట్టారు.

నేరగాళ్లు కొట్టేసిన నగదు
పలు రాష్ట్రాలు ఆన్లైన్ గేమింగ్ ను నిషేధించారు. కానీ ఆన్లైన్ గేమింగ్ కు పూర్తిగా అడ్డుకట్ట పడలేదు. అందుకే ఇతర దేశాల్లో ఉన్న సైబర్ నేరగాళ్లు ఇలాంటి గేమింగ్



కంపెనీలను నెలకొల్పడమో, ఇప్పటికే ఉన్న వాటితో ఒప్పందం కుదుర్చుకోవడమో చేస్తున్నారు. ఆన్లైన్ గేమ్ ఆడుతున్న వారికి లాభం వచ్చినప్పుడు సైబర్ నేరగాళ్లు తాము దోచుకున్న నగదును వారి అకౌంట్ లో జమ చేస్తున్నారు. గేమ్ ఆడేవారికి ఇది వారు ఆట ఆడినందుకు వచ్చిన లాభంగానే కనిపిస్తుంది. అంటే గేమింగ్ సంస్థ ఇవ్వాల్సిన లాభాన్ని సైబర్ నేరగాళ్లు ఇస్తున్నారు. గేమింగ్ సంస్థలతో వారు ఇలాంటి ఒప్పందం చేసుకుంటున్నారు. ఈ విషయం ఆన్లైన్ గేమ్ ఆడుతున్న వారికి తెలియదు. ఈ మధ్యకాలంలో సైబర్ సెక్యూరిటీ బ్యూరో అధికారులు దర్యాప్తులో భాగంగా నేరగాళ్లు కొట్టేసిన నగదు తాలుకూ అకౌంట్ లను పరిశీలిస్తున్నప్పుడు ఇలాంటి వ్యవహారం బయటపడింది. సైబర్ నేరాల్తో తమకు

సంబంధం లేదని, ఆన్లైన్ ఆటలు ఆడినందుకు వచ్చిన లాభం తమ అకౌంట్ లో పడిందని వారు అంటున్నారు. దీనిపై లోతుగా దర్యాప్తు జరిపినప్పుడు అసలు విషయం బయటపడింది. తెలిసినా, తెలియక పోయినా సైబర్ నేరం తాలుకూ నగదు ఖాతాలో జమ అయిందంటే ఆ అకౌంట్ ను స్తంభింపజేసే అధికారం పోలీసులకు ఉంటుంది.

అకౌంట్ స్తంభించిపోయే ప్రమాదం
: ఈ ఏడాది ఇప్పటికే ఇలాంటి అకౌంట్ లను కొన్ని వందలు గుర్తించామని పోలీసు అధికారులు తెలిపారు. ఈ అకౌంట్ లను స్తంభింపజేయాలని జాతీయ సైబర్ క్రిం రిపోర్టింగ్ పోర్టల్ కు సిఫార్సు చేశారు. ఆన్లైన్ ఆటలు ఆడితే బ్యాంకు అకౌంట్ స్తంభించిపోయే ప్రమాదం ఉందని పోలీసులు వెల్లడించారు.

అంచనాలకు ఓకే - బిల్లులు మాత్రం పనులు చూశాకే

పాలమూరు-రంగారెడ్డి ఎత్తిపోతల్లోని 4 ప్యాకేజీలకు సవరించిన అంచనాలకు మంత్రివర్గం ఆమోదం లభించినా బిల్లులు పాస్ చేసే ముందు పనికి సంబంధించిన వివరాలను నిర్ధారించుకోవాలని ప్రభుత్వం స్పష్టం చేసింది. ధర్మ పార్టీతో పరిశీలించజేసి, హై పవర్ కమిటీ ఆమోదన తర్వాత గుత్తేదారుకు చెల్లించాలని ఆదేశించింది. ప్రతి పనిని గుత్తేదారు చేశారా? లేదా నిర్ధారించుకోవడం, జాప్యానికి కారణం గుత్తేదారుది కాదు అని రూపీ చేసుకోవడం సహా పలు నిబంధనలతో తాజాగా ప్రభుత్వ ప్రధాన కార్యదర్శి సంజయ్ జాజు నీటి పారుదల శాఖ కార్యదర్శికి అంతర్గత మెమో పంపారు. రెండు రోజుల క్రితం పంపిన ఈ మెమో నీటి పారుదల శాఖలో సంచలనం సృష్టించింది.

జీవో-94లో మార్పులు చేసేందుకు కమిటీ నియామకం

పాలమూరు-రంగారెడ్డి ఎత్తిపోతల పనులకు సంబంధించి చెల్లించే బిల్లులపై సర్కారు మరింత పారదర్శకంగా ముందుకెళ్తోంది. కాంక్రీట్ ఒప్పంద నిబంధనలు, డిందర్ ప్రక్రియ, పనుల్లో జాప్యం, పెరుగుతున్న వ్యయం ఇలా అన్ని అంశాలను పరిగణలోకి తీసుకొని మూడు రకాబ్బాల క్రితం జారీ చేసిన జీవో-94లో మార్పులు చేసేందుకు ఇటీవలే ఉన్నత స్థాయి కమిటీని ప్రభుత్వం నియమించింది. తాజాగా సవరించిన అంచనాకు ఆమోదం తెలిపింది. దీనివల్ల ఖజానాపై అదనంగా రూ.2,353.38 కోట్ల భారం పడింది. 2016లో ఈ నాలుగు ప్యాకేజీల పనులకు ఒప్పందం జరగ్గా, భూ సేకరణలో అలస్యం, ఎన్నికల్లో కేసులు తదితర కారణాల వల్ల తీవ్ర జాప్యం జరిగింది. పడేనైనా ఇంకా పనులు పూర్తి కాలేదు. ఒప్పందం ప్రకారం జరగకపోవడంతో పెరిగిన ధరల వర్ధింపు, అదనంగా పని చేయార్హ రావడం, జీఎస్ టీ సహా పెరిగిన పన్నుల భారం వల్ల భారీగా అంచనాలు పెరిగాయి.



నీటి పారుదల శాఖను ఆశ్చర్యపరిచిన నోట్
రెండేళ్లుగా ఆర్థిక, నీటి పారుదల శాఖల చుట్టూ తిరిగిన తర్వాత సవరించిన అంచనాలకు మంత్రివర్గం ఆమోదం లభించింది. ఇందులో ఏడుల వద్ద ఉన్న వీరాంజనేయ రిజర్వాయర్ నుంచి వడ్డం వద్ద ఉన్న వెంకటాద్రి రిజర్వాయర్ కు నీటిని తీసుకెళ్లే మార్గంలోని సారంగానికి సంబంధించిన ఏడో ప్యాకేజీలో రూ.918 కోట్లు పెరిగింది. వెంకటాద్రి రిజర్వాయర్లో మట్టికట్ట నిర్మాణానికి సంబంధించి చిన నీటి ప్యాకేజీలో 682.75 కోట్లు పెరిగింది.

కురుమార్తిరాయ రిజర్వాయర్ మట్టికట్ట నిర్మాణానికి సంబంధించిన 15వ ప్యాకేజీలో 491.85 కోట్లు, ఉదంబాపూర్ రిజర్వాయర్ మట్టి కట్ట నిర్మాణానికి సంబంధించిన 17వ ప్యాకేజీలో రూ.260.78 కోట్లు పెరిగింది. ఈ పెంపునకు మంత్రివర్గ ఆమోదం లభించడంతో ఇక మిగిలించి బిల్లుల చెల్లింపే అని నీటి పారుదల శాఖ భావించింది. అయితే చెల్లింపులో తీసుకోవాల్సిన జాగ్రత్తలపై ప్రధాన కార్యదర్శి నుంచి వచ్చిన నోట్ నీటి పారుదల శాఖను

ఆశ్చర్యపరిచింది. **సీఎస్ ఆడేశాలతో నీటి పారుదల శాఖ ముల్లగుల్లాలు**
అదనంగా చేయూల్చి వచ్చిన పని, చేసిన పనిని సంబంధిత అంజినీర్లు నిర్ధారించి పంపడం, రాష్ట్ర స్థాయి స్టాండింగ్ కమిటీ, హైపవర్ కమిటీ ఆమోదం లభించగానే చెల్లించే వారు. ఇప్పుడు చేసిన పనిని నిర్ధారించుకొన్న తర్వాతనే బిల్లులు చెల్లించాలని సీఎస్ స్పష్టం చేశారు. మట్టి పెరుగుదల లేకుండా నిర్దిష్ట కాలంలో పనిని పూర్తి చేస్తామని గుత్తేదారు నుంచి అందరే టేకింగ్ తీసుకొని అనుబంధ ఒప్పందం చేసుకోవాలని సూచించారు. కాంక్రీట్ నిబంధనల ప్రకారం జాప్యానికి కారణం గుత్తేదారుది కాదన్న నిర్ధారణ జరిగిన వోట్ చెల్లించాలని, పన్నులు, ద్యూటీలు ఎక్కడైతే పరిస్థితులు అక్కడే ఇవ్వాలని పేర్కొనడంతో పాటు మట్టి హైపవర్ కమిటీ ఆమోదం తీసుకోవాలని సూచించారు. ఆర్థిక శాఖ ముఖ్య కార్యదర్శి ఈ కమిటీకి చైర్మన్ గా ఉంటారు. తాజాగా సీఎస్ నుంచి వచ్చిన ఆడేశాలతో ఏం చేయాలన్న దానిపై నీటి పారుదల శాఖ ముల్లగుల్లాలు పడుతోంది.

దేశ భవిష్యత్ అంతా యువతరానిదే

-మొదటిపేజీ తరువాయి

కాంగ్రెస్ నాయకులు, పెద్ద సంఖ్యలో విద్యార్థులు పాల్గొన్నారు. ఈ సందర్భంగా సీఎం రేవంత్ రెడ్డి మాట్లాడుతూ విద్యార్థులు, జెస్ జీ పోరాటానికి ప్రధాని మోదీ తలవంచారని వ్యాఖ్యానించారు. మోదీ తలవంచి ధర్మేంద్ర ప్రధాన్ తో రాజీనామా చేయించారని పేర్కొన్నారు. ప్రభుత్వ వైఫల్యాలపై తాము పోరాడతామని విద్యార్థులు సందేశం ఇచ్చారని తెలిపారు. దేశ భవిష్యత్ అంతా యువతరానిదే నని, యువత బాగుంటేనే దేశం బాగుంటుందని వెల్లడించారు. కేంద్రం ఝులిపించిన లాఠీచార్జీలు, తూటాలు యువతను భయపెట్టలేదని సీఎం వ్యాఖ్యానించారు.

ఆ క్రెడిట్ రాజీవ్ గాంధీకే

ఓటవాక్కును 21 ఏళ్ల నుంచి 18 ఏళ్లకు తగ్గించింది రాజీవ్ గాంధీ అని సీఎం గుర్తుచేశారు. 21 ఏళ్లకే స్థానికసంస్థల పాలకులుగా మారే అవకాశం పీవీ కల్పించారని చెప్పుకొన్నారు. కొన్ని దేశాల్లో 18, 21 ఏళ్లకే ఎంపీలు, దేశవ్యాప్తంగా కావచ్చని స్పష్టం చేశారు. ఇదే తరహాలో మనదేశంలోనూ ఎంపీ, ఎమ్మెల్యేలుగా యువతకు అవకాశం రావాలని ఆకాంక్షించారు. దేశంలోనూ చట్టసభలకు పోటీ చేసే వయసు తగ్గించాలని తెలిపారు. 21 ఏళ్లకే ఎమ్మెల్యేగా పోటీ చేసేలా అసెంబ్లీలోనూ తీర్మానం చేస్తామని సీఎం వెల్లడించారు. ఆ అంశంపై అసెంబ్లీలో తీర్మానం చేసి కేంద్రానికి పంపామని స్పష్టం చేశారు. ఆగస్టు మొదటి వారం సమావేశంలోనే అసెంబ్లీలో తీర్మానం చేస్తాన్నారు. రాహుల్ ప్రధాని అయితే చట్టసభలకు పోటీ చేసే వయసు 21 ఏళ్లకు తగ్గుతుందని పేర్కొన్నారు. దేశంలో 30 శాతం ఉన్న యువత చట్టసభలకు వెళ్లాలని సీఎం ఆకాంక్షించారు.

కొవ్వొత్తుల ర్యాలీ నిర్వహించాం

ఈ సందర్భంగా టీపీసీసీ అధ్యక్షులు ఎమ్మెల్యే మహేశ్ కుమార్ గౌడ్ మాట్లాడుతూ, కేంద్ర ప్రభుత్వానికి కనువిప్పు కలిగించేలా ఈ కొవ్వొత్తుల ర్యాలీ నిర్వహించామని తెలిపారు. ముఖ్యమంత్రి రేవంత్ రెడ్డి నూచన మేరకు వేలాది మంది విద్యార్థులు ఈ ఉద్యమంలో పాల్గొని తమ ఐక్యతను చాటారని పేర్కొన్నారు.

విద్యార్థి లోకం ఏకమైంది

దేశంలో ఏకపత్రాధిపత్యం పాలనకు, కేంద్ర ప్రభుత్వ విధానాలకు వ్యతిరేకంగా యావత్ విద్యార్థి లోకం ఏకమైందని అన్నారు. నీట్ వంటి కీలక పరీక్షను కూడా పారదర్శకంగా నిర్వహించలేని దుస్థితిలో కేంద్ర ప్రభుత్వం ఉందని విమర్శించారు. దేశ సరిహద్దుల్లో చైనా చొరబాటను అడ్డుకోవడంలోనూ కేంద్ర ప్రభుత్వం విఫలమైందని ఆరోపించారు. విద్యార్థుల ఆగ్రహం, ప్రజా ఉద్యమం ముందు కేంద్ర ప్రభుత్వం తలవంచి కేంద్ర విద్యాశాఖ మంత్రి ధర్మాన్ రాజీనామా చేయూల్చి వచ్చిందని పేర్కొన్నారు. దీనిలో శాంతియుతంగా ఆందోళన చేస్తున్న విద్యార్థులపై జరిగిన లాఠీచార్జీని యావత్ దేశం ముక్తకంఠంతో ఖండించిందన్నారు.

కొండగల్లో ముఖ్యమంత్రి రేవంత్ రెడ్డి, వరంగల్ లో ఉప ముఖ్యమంత్రి భట్టి విక్రమార్క అధ్యక్షులలో నిర్వహించిన కార్యక్రమాలతో పాటు టీపీసీసీ అధ్యక్షులలో రాష్ట్రవ్యాప్తంగా విద్యార్థులకు సంఘీభావ కార్యక్రమాలు కొనసాగుతున్నాయని తెలిపారు. “జెస్ జీ పోరాటానికి ప్రధాని మోదీ తలవంచారు. మోదీ తలవంచి ధర్మేంద్ర ప్రధాన్ తో రాజీనామా చేయించారు. ప్రభుత్వ వైఫల్యాలపై తాము పోరాడతామని విద్యార్థులు సందేశం ఇచ్చారు. దేశ భవిష్యత్ అంతా యువతరానిదే, యువత బాగుంటేనే దేశ బాగుంటుంది. కేంద్రం ఝులిపించిన లాఠీచార్జీలు, తూటాలు యువతను భయపెట్టలేదు”

ఈ సర్కారు బడిలో అడ్మిషన్ ఫుల్ బోర్డు

హాట్ కేక్ లా మారిన సీట్లు



ప్రస్తుత పరిస్థితుల్లో తల్లిదండ్రులు తమ పిల్లలకు నాణ్యమైన విద్య కోసం కార్పొరేట్ స్కూళ్లను ఆశ్రయిస్తారు. ఆ స్కూళ్ల గేట్లపై నో సీట్స్ అంటూ వేలాడదీసిన బోర్డులను చూసి నిరాశతో వెనుదిరుగుతారు. అలాంటి పరిస్థితి ఇప్పుడు ప్రభుత్వ పాఠశాలల్లో కనిపిస్తున్నాయి. కొన్నేళ్లుగా ప్రభుత్వ పాఠశాలల వైపు చూడని తల్లిదండ్రులు ఇప్పుడు ఆ పాఠశాలల్లో లభిస్తున్న నాణ్యమైన విద్యపట్ల ఆకర్షితులయి ‘ఫుర్ వాపస్’ మారిరిగా ప్రైవేటు పాఠశాలల నుంచి తీసుకొచ్చి ప్రభుత్వ బడుల్లోను చేర్చిస్తున్నారు. ప్రభుత్వ స్కూళ్లలో ప్రవేశాలు పొందిన విద్యార్థుల సంఖ్య పెరిగిపోవడంతో తమ పాఠశాలలో సీట్లు లేవంటూ నో బోర్డును తగిలిస్తున్నారు. ఇలాంటి పరిస్థితే తుక్కుగూడ ప్రభుత్వ పాఠశాలలో అడ్మిషన్ ఫుల్ - నో సీట్స్ అంటూ బోర్డు ఏర్పాటు చేశారు.

ప్రభుత్వ బడుల్లో సీటు దొరకడమే కష్టం

అభివృద్ధికి, నాణ్యమైన విద్యకు మన సర్కారు బడులు చిరునామాగా మారుతున్నాయి. ప్రైవేటు పాఠశాలలకు పోటీగా నిలుస్తూ తల్లిదండ్రుల సమ్మతాన్ని గెలుచుకుంటున్నాయి. తాజాగా రంగారెడ్డి జిల్లా తుక్కుగూడలోని ప్రభుత్వ పాఠశాల అందరి దృష్టిని ఆకర్షిస్తోంది. పాఠశాల గేటుకు ఏకంగా అడ్మిషన్ కోట్స్ అని బోర్డు పెట్టేంతగా ప్రవేశాలు పెరిగాయి. ప్రభుత్వ బడులంటే ఒక్కప్పుడు విద్యార్థులు లేక వెలవెలబోయే పరిస్థితి కానీ ఇప్పుడు సీటు దొరకడమే గగనమైపోతోంది.

184 మంది కొత్తగా ప్రవేశాలు

రంగారెడ్డి జిల్లా మహేశ్వరం మండలం తుక్కుగూడ బాలుర ఉన్నత పాఠశాల సరికొత్త అధ్యాయానికి శ్రీకారం చుట్టింది. గత ఏడాది పదో తరగతి ఫలితాల్లో ఏకంగా 91 శాతం ఉత్తీర్ణత సాధించి ఈ పాఠశాల ఆదర్శంగా నిలిచింది. ఇక్కడి ఉపాధ్యాయుల నైపుణ్యం, నాణ్యమైన బోధన నచ్చడంతో పిల్లలను చేర్పించేందుకు తల్లిదండ్రులు క్యూ కట్టారు. గతేడాది పదో తరగతి పూర్తి చేసుకున్న వారితో కలిపి మొత్తం 82 మంది వెళ్లగా వారి స్థానంలో ఏకంగా 183 మంది కొత్తగా ప్రవేశాలు పొందడం విశేషం. ఇందులో ప్రైవేటు పాఠశాలలను వదిలి 50 మందికి పైగా విద్యార్థులు ఈ ప్రభుత్వ పాఠశాలలో చేరడం ఇక్కడి విద్య ప్రమాణాలకు నిదర్శనంగా నిలుస్తోంది. మా పాఠశాలలో గతేడాది 450 మంది విద్యార్థులు ఉండేవారు.టెన్? క్లాస్?లో 82 మంది పాస్ అవుట్? అవ్వగా ఈ సంవత్సరం 183 అడ్మిషన్స్? అయ్యాయి. నేటికి 511 అడ్మిషన్స్? అయ్యాయి. ప్రైవేట్? పాఠశాలల నుంచి దాదాపు 50 మంది విద్యార్థులు చేరారు. గత సంవత్సరం మన పాఠశాలలో ఓ అబ్బాయికి 600లకు 570 మార్కులతో ఐబిబిటీ పరీక్షలలో జరిగింది. 500 మార్కులు సాధించిన వారితో 10 మంది విద్యార్థులు ఉండటం మా పాఠశాలకు చాలా గర్వ కారణం. ఇదంతా మా స్కూల్? టీచర్స్ ఉదయం, సాయంత్రం స్టడీ అవర్స్ తీసుకోవడం వల్లే సాధ్యమైంది. విద్యార్థులు 91 శాతం ఉత్తీర్ణత సాధించారు. ఈ ఏడాది అడ్మిషన్స్ బాగా పెరిగాయి. 511 అడ్మిషన్స్ రావడం వల్ల నో అడ్మిషన్స్ బోర్డు కూడా ఏర్పాటు చేశాం”

నాణ్యమైన విద్య, క్రమశిక్షణనే లక్ష్యంగా

తమ పాఠశాలల్లో విద్యార్థుల సంఖ్య భారీగా పెరగడంతో ఉన్న 15 మంది ఉపాధ్యాయులు 6 నుంచి 10వ తరగతి వరకు ఏ, బి సెక్షన్లుగా విభజించి బోధన అందిస్తున్నారు. కాగా ఇక ఏ తరగతిలోనూ సీట్లు ఖాళీ లేకపోవడంతో పాఠశాల గేటు వద్ద అడ్మిషన్స్ కోట్స్ అంటూ ప్లెక్సీ బోర్డును ఏర్పాటు చేశామని ప్రధానోపాధ్యాయుడు భాస్కర్ రెడ్డి తెలిపారు. మా పాఠశాలలో పేద విద్యార్థులకు నాణ్యమైన విద్య, క్రమశిక్షణ అందించడమే లక్ష్యంగా పనిచేస్తున్నాం. ఉపాధ్యాయులు కృషి, నాణ్యమైన బోధన వల్లే తల్లిదండ్రుల నుంచి ఈ స్థాయిలో ఆదరణ లభిస్తోందని వివరించారు.

ఖాళీ కుర్చీల దర్శనం




రాజాపేట ఎంపీడీవో కార్యాలయంలో 11 గంటలకి రాని ఉద్యోగులు

చర్యలు తీసుకోవాలని ప్రజల డిమాండ్

రాజాపేట, జూలై 25 (సంచలనం న్యూస్): ప్రజలకు సేవలు అందించాల్సిన ప్రభుత్వ కార్యాలయాల్లో అధికారులు సమయ పాలన పాటించడం లేదనే విమర్శలు వినిపిస్తున్నాయి. యాదాద్రి భువనగిరి జిల్లా, రాజాపేట మండల ప్రజా పరిషత్ కార్యాలయంలో శనివారం ఉదయం 10:00 గంటలకు ప్రారంభం కావాల్సిన విధులు 11 గంటలు దాటినా పూర్తిస్థాయిలో ప్రారంభం కాలేదని స్థానికులు ఆరోపిస్తున్నారు. సూపరింటెండెంట్, సీనియర్ అసిస్టెంట్, ఒక టైపిస్ట్ మినహా మిగతా సిబ్బంది కార్యాలయానికి హాజరు కాకపోవడంతో

ఎంపీడీవో, ఎంపీవో, ఈజీఎస్ విభాగాల గదుల్లో ఖాళీ కుర్చీలే కనిపించాయి. కార్యాలయ తలుపులు సగం మాత్రమే తెరిచి ఉండగా, అటెండర్ కూడా అందుబాటులో లేకపోవడంతో పనుల కోసం వచ్చిన ప్రజలు గంటల తరబడి వేచి చూడాల్సిన పరిస్థితి ఏర్పడిందని వారు వాపోయారు. ఇదిలా ఉండగా, ఎంపీడీవో ఫోన్కు స్పందన లేకపోగా, ఎంపీవోను సంప్రదించగా తాను కలెక్టరేట్లో ఉన్నానని చెప్పినట్లు ప్రజలు పేర్కొంటున్నారు. అయితే కార్యాలయ సిబ్బంది సమాచారం ప్రకారం ఆయన అక్కడ లేరని చెప్పడంతో ప్రజల్లో మరింత అసంతృప్తి వ్యక్తమైంది. ప్రభుత్వ కార్యాలయాల్లో సమయపాలన, ప్రజాసేవల పట్ల నిర్లక్ష్యం ప్రదర్శిస్తున్న అధికారుల వ్యవహారంపై జిల్లా కలెక్టర్, సంబంధిత



ఉన్నతాధికారులు విచారణ జరిపి తగిన చర్యలు తీసుకోవాలని మండల ప్రజల డిమాండ్ చేస్తున్నారు.

విద్యుత్ స్తంభాల వైరింగ్ పనుల పరిశీలన

- నాణ్యతతో త్వరితగతిన పూర్తి చేయాలని ఆగారం ప్రకాష్ సూచన

వనపర్తి, జూలై

25(సంచలనం న్యూస్):

ఖిల్లా ఘనపూర్ మండల

గ్రామంలో విద్యుత్

సౌకర్యాలను మరింత

మెరుగుపరిచేందుకు

నూతనంగా ఏర్పాటు

చేసిన విద్యుత్ స్తంభాలకు

శనివారం వైరింగ్ పనులు

చేపట్టారు. గ్రామ

సర్పంచ్ ఆగారం పద్మమ్మ

ఆదేశాల మేరకు మండల

నాయకుడు ఆగారం

ప్రకాష్ పనులు

జరుగుతున్న ప్రాంతాలను

సందర్శించి వైరింగ్

ప్రక్రియను

పరిశీలించారు. ఈ

సందర్భంగా విద్యుత్

శాఖ సిబ్బందితో మాట్లాడి

పనుల్లో నాణ్యత

ప్రమాణాలు

పాటించాలని, ఎలాంటి

నిర్లక్ష్యానికి తావులేకుండా త్వరితగతిన పూర్తి చేయాలని సూచించారు. గ్రామ ప్రజలకు

నిరంతరాయంగా, సురక్షితంగా విద్యుత్ సరఫరా అందేలా చర్యలు తీసుకోవాలని కోరారు.

గ్రామంలో మౌలిక సదుపాయాల అభివృద్ధికి ప్రాధాన్యం ఇస్తున్నామని, ప్రజలకు మెరుగైన

సౌకర్యాలు కల్పించడమే లక్ష్యంగా పనులు చేపడుతున్నామని ఆగారం ప్రకాష్ తెలిపారు. ఈ

కార్యక్రమంలో 5వ వార్డు సభ్యుడు లింగస్వామి పటేల్, యాదగిరి, శ్రీనివాసులు, ముసగాల

బాబు, తదితరులు పాల్గొన్నారు.



గీత కార్డుకుడికి పింఛన్లు వెంటనే మంజూరు చేయాలి

గీత పని వారల సంఘం జిల్లా సహాయ కార్యదర్శి ఎల్ రమేష్ గౌడ్



రామన్నపేట, జూలై 25(సంచలనం న్యూస్): గీత పనివారలు 20 ఏళ్లు నిండిన దగ్గర నుండి తాత్కాలికంగా తమ వృత్తిలో భాగంగా 50 ఏళ్లు వచ్చేసరికి శరీరం ప్రభుత్వం కోల్పోతుందని, సరాలు బలహీనపడి ఇతర పనులు చేసుకోవడానికి కూడా సహకరించవని అందు కోసమే 50 ఏళ్లకే పింఛన్ ఇవ్వాలని డిమాండ్ ను గీత పనివారల సంఘం ఆధ్వర్యంలో గతంలోనే సాధించుకోవడం జరిగిందని, ఆ జీవో యొక్క విలువను గుర్తించి ప్రభుత్వం 50 ఏళ్లు నిండిన గీత పనివారలకు పింఛన్లు వెంటనే మంజూరు చేయాలని గీత పని వారల సంఘం భువనగిరి జిల్లా సహాయ కార్యదర్శి ఎల్ రమేష్ గౌడ్ ప్రభుత్వాన్ని కోరారు. అదేవిధంగా జీవో నెంబర్ 560 ప్రకారం గీత పనివారలకు తాటి చెట్లు ఇతర చెట్ల వనం పెంపకానికి ఐదు ఎకరాల భూమి ఇవ్వాలని కోరారు. ఈ సందర్భంగా గీత పనివారల సంఘం సభ్యత్వ నమోదు కార్యక్రమం చేశారు. ఈ కార్యక్రమంలో గీత పని వారల సంఘం మండల అధ్యక్షులు గంగాపురం వెంకటయ్య, సాన్తెలీ అర్జున్లు ఎల్ వెంకటేశం, లక్ష్మిని యాదయ్య, బాలగోని మల్లయ్య, కూనూరు కృష్ణ, బాలగోని నరసింహ, భూపతి నరసింహ, గోపగోని సహదేవ్ బాలగోని శంకర్, కూనూరు నరసింహ, చెరుకు శివరాజ్ గుణగంటి కన్నయ్య, ఆకిడి శంకర్ తదితరులు పాల్గొన్నారు.

బాధిత కుటుంబాలకు నిరంజన్ రెడ్డి పరామర్శ

- అమృతపల్లిలో పలు కుటుంబాలను కలిసి దైర్ఘ్యం చెప్పిన మాజీ మంత్రి



వనపర్తి, జూలై

25(సంచలనం న్యూస్):

పెద్దమండలి

అమృతపల్లి గ్రామంలో

అనారోగ్యంతో

చికిత్స పొందిన వారితో

పాటు

ఇటీవల వివిధ ఘటనల్లో

కుటుంబ సభ్యులను

కోల్పోయిన బాధిత

కుటుంబాలను మాజీ

మంత్రి సింగిరెడ్డి నిరంజన్ రెడ్డి

హామర్చించారు. గ్రామానికి

చెందిన బిఆర్ఎస్ నాయకుడు

బుర్రన్ మాతృమూర్తి ఇటీవల

గుండె సంబంధిత చికిత్స

చేయించుకోగా, ఆమె నివాసానికి వెళ్లి

ఆరోగ్య పరిస్థితిని అడిగి

తెలుసుకున్నారు. మెరుగైన

చికిత్సతో త్వరగా కోలుకోవాలని

ఆకంక్షించారు. అలాగే భాస్కర్ రెడ్డి

తండ్రి ఇటీవల విద్యుదాఘాతంతో

మృతి చెందగా, వారి

కుటుంబ సభ్యులను

హామర్చించి దైర్ఘ్యం

చెప్పారు. నెలకొండి గోపాల్

మనవడు

ప్రమాదపాతాల్లో మృతి

చెందడంతో ఆ కుటుంబాన్ని

కూడా కలిసి సానుభూతి

తెలిపారు.ఈ

సందర్భంగా బాధిత

కుటుంబాలకు అండగా

ఉంటామని నిరంజన్ రెడ్డి

భరోసా ఇచ్చారు. ఆయన

వెంట మాజీ జడ్పీటీసీ

రఘుపతి రెడ్డి, మాజీ

రైతుబంధు అధ్యక్షుడు

జగదీశ్వర్ రెడ్డి, మజిలీగ్గ

సర్పంచ్ పలుకు శ్రీనివాస్

రాడ్, రామేశ్వర్ రెడ్డి, సేనాపతి

పురుషోత్తం రెడ్డి, చందు,

వెంకటేశ్వర్ రెడ్డి, బసవరాజు,

బండన్న, రాకెష్,

భానుప్రకాష్, కృష్ణతో

పాటు స్థానిక నాయకులు,

కార్యకర్తలు పాల్గొన్నారు.



కేంద్రమంత్రి రాజీనామా ప్రజా పోరాట విజయం: రమేష్

బీజేపీ పతనానికి నాంది పలికిందని సీపీఐ నేత వ్యాఖ్య

విద్యార్థులు, యువత ఐక్య పోరాటంతోనే రాజీనామా సాధ్యమైందని వెల్లడి



వనపర్తి, జూలై 25 (సంచలనం న్యూస్): కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా విద్యార్థులు, యువత, ప్రజల పోరాట విజయమని సీపీఐ వనపర్తి నియోజకవర్గ కార్యదర్శి రమేష్ పేర్కొన్నారు. ఇది బీజేపీ పతనానికి నాంది అని వ్యాఖ్యానించారు. శనివారం వనపర్తి సీపీఐ కార్యాలయంలో నిర్వహించిన ముఖ్య నాయకుల సమావేశంలో ఆయన మాట్లాడారు. నీట్ పరీక్ష వ్రతం లీకేజీ వ్యవహారంపై బాధ్యత వహిస్తూ కేంద్రమంత్రి రాజీనామా చేయాలని చేపట్టిన ఉద్యమం ఫలితమిదనన్నారు. కాక్రోచ్ జనతా పార్టీ అధ్యక్షులలో విద్యార్థులు, యువత చేపట్టిన పోరాటానికి సీపీఐతో పాటు విద్యార్థి, యువజన సంఘాలు మద్దతుగా నిలిచాయని తెలిపారు. ప్రజలు ఐక్యంగా పోరాడితే పాలకులు తలవంచక తప్పదని ఈ ఉద్యమం నిరూపించిందన్నారు. ప్రజా సమస్యల పరిష్కారం, యువతకు ఉపాధి అవకాశాల కల్పన కోసం ఇదే స్ఫూర్తితో ఉద్యమించాలని పిలుపునిచ్చారు. ఉద్యమకారులపై సమోదైన కేసులను ఎత్తివేయడంతో పాటు అందోళనల సందర్భంగా మృతి చెందిన వారి కుటుంబాలను ఆదుకోవాలని డిమాండ్ చేశారు. ప్రజా వ్యతిరేక విధానాలు అవలంబించే ప్రభుత్వాలకు ప్రజలు తగిన గుణపాఠం చెబుతారని పేర్కొన్నారు. ఈ సమావేశంలో సీపీఐ జిల్లా కార్యదర్శి సభ్యులు కళావతమ్మ, జయమ్మ, పృథ్విరాంధ్రం, చిన్న కుర్రయ్య, గోపాలకృష్ణ, శేఖర్, వంశీ, తదితరులు పాల్గొన్నారు.

మునిపంపుల పాఠశాలలో

ప్రత్యేక అవగాహన సదస్సు

రామన్నపేట మండల న్యాయ సేవ అధికార సంస్థ నిర్వహణ

ముఖ్య అతిథులుగా ప్రిన్సిపల్ జూనియర్ సివిల్ జడ్జి ఎస్.శిరీష



రామన్నపేట, జూలై 25(సంచలనం న్యూస్): మండల పరిధిలోని మునిపంపుల జిల్లా పరిషత్ ఉన్నత పాఠశాలలో విద్యార్థులకు ప్రత్యేక అవగాహన సదస్సు నిర్వహించారు. ఈ కార్యక్రమానికి ముఖ్య అతిథులుగా ప్రిన్సిపల్ జూనియర్ సివిల్ జడ్జి ఎస్.శిరీష, ఎజీపీ సుక్కు శ్రావణ్ కుమార్, ప్యానల్ అధ్యక్షుల్ యాదాసు యాదయ్య, ఎన్.రమేష్, గ్రామ సర్పంచ్ బొడ్డుపల్లి వెంకటేశ్ లు హాజరయ్యారు. ఇంచార్జి ప్రధానోపాధ్యాయులు రాయపాటి వెంకటేశ్వర్లు అధ్యక్షతన ఈ కార్యక్రమాన్ని ఉద్దేశించి వారు మాట్లాడుతూ విద్యార్థులు ముఖ్యంగా అన్ని రంగాలలో ముందు ఉండాలన్నారు. విద్యా వ్యవస్థ వల్లనే ప్రపంచాన్ని మార్చే అవకాశం ఉంటుంది. విద్యార్థులకి ఎలాంటి సమస్యలు వచ్చిన వెంటనే పరిష్కారం దిశగా అడుగులు వేయాలని సూచించారు. అందరికీ పలు రకాల చట్టాలపై అవగాహన పొందాలని, విద్యా హక్కు చట్టం, లేబర్ చట్టాలు, మదక ద్రవ్యాలు, అన్ని రకాలుగా ఎలాంటి సమస్య వచ్చిన చట్టాలపై అవగాహన పెంచుకోవాలన్నారు. విద్యార్థులకి పాఠశాలలో గాని, పబ్లిక్ వెళ్ళే దారిలో ఆకాశాలు వల్ల గాని ఏమైనా సమస్య అనిపించిన వెంటనే పాఠశాలలో విద్యులు చేసిన చైల్డ్ ప్రొటెక్షన్ ఆఫీసర్ కి గానీ, స్థానిక పోలీస్ స్టేషన్ లలో గానీ, మండల స్థాయిలో ఉన్న న్యాయ సేవ అధికార సంస్థ దృష్టికి గానీ తీసుకురావాలని, ఎవరు కూడా అడ్డెర్లు పడవద్దని సూచించారు. ప్రతి ఒక్క విద్యార్థి వేరే బయటి ఆలోచనలు పెట్టుకోకుండా, పుస్తకాలు చదవడం మీదనే దృష్టి పెట్టాలి, చెడు దారి వట్టిందే ఆలోచనలు పక్కకి నెట్టేసి, ఏమి ఆలోచనలు చేసిన మంచి నిర్ణయాలు తీసుకునే విధంగా ఉండాలని అన్నారు. సమాజం పట్ల మంచి అవగాహనతో ఉండాలన్నారు. సమాజంలో మన హక్కులు, బాధ్యతలు నిర్వహణలో భాగస్వాములు కావాలన్నారు. ఈ కార్యక్రమంలో చైల్డ్ ప్రొటెక్షన్ ఆఫీసర్ డి.నరోజు, లీగల్ సర్వీసెస్ సభ్యులు కురిమేటి యాదయ్య, అధ్యాపక బృందం, విద్యార్థులు, పోలీస్ సిబ్బంది, కోర్టు సిబ్బంది తదితరులు పాల్గొన్నారు.

ఎన్నారం ఉన్నత పాఠశాలలో

విద్యార్థులకి అవగాహన సదస్సు

రామన్నపేట మండల న్యాయ సేవ అధికార సంస్థ ఆధ్వర్యంలో నిర్వహణ

ముఖ్య అతిథులుగా అదనపు జూనియర్ సివిల్ జడ్జి వి.రత్నకుమారి



రామన్నపేట, జూలై 25(సంచలనం న్యూస్): మండల పరిధిలోని ఎన్నారం గ్రామంలో గల జిల్లా పరిషత్ ఉన్నత పాఠశాల నందు మండల న్యాయ సేవ అధికార సంస్థ రామన్నపేట ఆధ్వర్యంలో అవగాహన సదస్సు నిర్వహించారు. ఈ కార్యక్రమానికి ముఖ్య అతిథులుగా అదనపు జూనియర్ సివిల్ జడ్జి వి.రత్నకుమారి హాజరయ్యారు. పాఠశాల ఇంచార్జి ప్రధానోపాధ్యాయులు రమణయ్య అధ్యక్షతన నిర్వహించిన కార్యక్రమాన్ని ఉద్దేశించి మాట్లాడుతూ విద్యార్థులు అన్ని రంగాలలో ముందు ఉండాలని, వారికి తల్లిదండ్రుల ప్రోత్సాహం తప్పని సరిగా ఉండాలని అన్నారు. విద్యా వ్యవస్థ వల్లనే ప్రపంచాన్ని మార్చే అవకాశం ఉంటుందని, ఎలాంటి సమస్యలు వచ్చిన వెంటనే పరిష్కారం దిశగా అడుగులు వేయాలని సూచించారు. అందరికీ పలు రకాల చట్టాలపై అవగాహన పొందాలని, విద్యా హక్కు చట్టం, బాలకార్మిక నిరోధక చట్టం, బాల్యవివాహాలు, ఫోకోస్ చట్టం, లేబర్ చట్టాలు, మదక ద్రవ్యాలు, అన్ని రకాలుగా ఎలాంటి సమస్య వచ్చిన చట్టాలపై అవగాహన పెంచుకోవాలన్నారు. పిల్లకి గాని, పెద్దలకి గాని, పురుషులకు గాని ఏ సమస్య ఎదురైన వెంటనే స్థానిక పోలీస్ స్టేషన్ లలో గానీ, మండల స్థాయిలో ఉన్న న్యాయ సేవ అధికార సంస్థ దృష్టికి గాని తీసుకురావాలని, ఎవరు కూడా అడ్డెర్లు పడవద్దని సూచించారు. చెడు దారి వట్టిందే ఆలోచనలు పక్కకి నెట్టేసి, ఏమి ఆలోచనలు చేసిన మంచి నిర్ణయాలు తీసుకునే విధంగా ఉండాలని అన్నారు. సమాజం పట్ల మంచి అవగాహనతో ఉండాలన్నారు. సమాజంలో మన హక్కులు, బాధ్యతలు నిర్వహణలో భాగస్వాములు కావాలన్నారు. ఈ కార్యక్రమంలో రామన్నపేట బార్ అసోసియేషన్ అధ్యక్షులు ఎంపి మజిల్, ప్యానల్ అధ్యక్షుల్ కూనూరు శ్రీనివాస్, అధ్యక్షుల్ పాల్వూరి జగత్తు, లీగల్ సర్వీసెస్ టీమ్ సభ్యులు బత్తుల గణేష్, అగ్ర క్లీన్ సభ్యులు కామగంటి శ్రీశైలం, అధ్యాపక బృందం, విద్యార్థులు, కోర్టు సిబ్బంది, పోలీస్ సిబ్బంది, తదితరులు పాల్గొన్నారు.

సీనియర్ జర్నలిస్టు కొడూరి

వెంకటేశ్ పుట్టినరోజు వేడుకలు

భువనగిరి, జూలై 25(సంచలనం న్యూస్):

యాదాద్రి భువనగిరి జిల్లా కేంద్రానికి చెందిన

సామాజిక కార్యకర్త, సీనియర్ జర్నలిస్టు,

తెలంగాణ ఉద్యమకారులు కొడూరి వెంకటేశ్

పుట్టినరోజు వేడుకలు శనివారం భువనగిరి

జిల్లా కేంద్రంలోని డాక్టర్ బాబాసాహెబ్

అంబేద్కర్ విగ్రహం వద్ద ప్రజాసంఘాల

నాయకుల ఆధ్వర్యంలో ఘనంగా

నిర్వహించారు. మొదట డాక్టర్ బాబాసాహెబ్ అంబేద్కర్ విగ్రహంకు నాయకులు

పూలమాలలు వేసి ఘనంగా నివాళులు అర్పించారు. ఈ సందర్భంగా భారత రాజ్యాంగం

వర్ణిస్తూ, భారత రాజ్యాంగం ను కాపాడుకుందాం, అంబేద్కర్ ఫోటోను కరెస్ట్ నోట్స్ పై

ముద్రించాలని నివాదాలు చేశారు. అనంతరం కొడూరి వెంకటేశ్ ను శాలువాతో

సన్మానించి, విరాయి తినిపించి శుభాకాంక్షలు తెలిపారు. ఈ కార్యక్రమంలో ఎస్సీ, ఎస్టీ,

టీసీ, మరెవరి సంగ్రామకు చెందిన నాయకులు బట్ట రామచంద్రయ్య, బిర్రె

సుదర్శన్, బుచ్చాల స్వామి, పుట్ల వీరేష్ యాదవ్, గుండె రోయన్ సురేష్ యాదవ్, ఎంపీ

ఇంతియాజ్ అవ్వద్, ఎంపీ సానూర్ బాబా, ఎంపీ జాకీర్, పల్లెర్ వెంకటేశ్, సిలివేరు

రమేష్, నల్ల కృష్ణ, సున్నం ప్రసాద్, తదితరులు పాల్గొన్నారు.

